

वहाबियों के सम्मेलन पर रोक लगाने की मांग मुस्लिम समाज की बैठक में लिया निर्णय

छत्तीसगढ़ संवाददाता
मैनपुर, 3 फरवरी। भिलाई के ग्राम चरौद में तबलीगी जमात वहाबियों के 11 से 13 फरवरी तक होने वाले राष्ट्रीय सम्मेलन पर रोक लगाने सुन्नी मुस्लिम समाज मैनपुर की एक आवश्यक बैठक रजा मस्जिद मैनपुर में हुई।



जिसमें मुस्लिम समाज मैनपुर सहित राज्यभर के सुन्नी मुस्लिम जमात द्वारा वहाबियों के चरौद भिलाई में होने वाले सम्मेलन पर रोक लगाने की मांग राज्यपाल, मुख्यमंत्री, गृहमंत्री से की गई है। सम्मेलन पर आक्रोश व्यक्त करते हुए एक मत से निर्णय लिया गया है कि किसी भी स्थिति में वहाबियों का सम्मेलन छत्तीसगढ़ प्रदेश में होने नहीं दिया जाएगा इसके साथ ही इसके लिए रणनीति भी तैयार की गई। बैठक में नगर के सुन्नी मुस्लिम जमात ने ज्ञापन प्रस्तुत किया है।

कमालुद्दीन, उपसदर रमजान खान, हाजी रफिक भाई, जुनैदरजा, शेख हसन खान, इम्याज मेमन, बब्बू मेमन शेख हमीद भाई, जलाम खान, हनीफ भाई, गफफर भट्टी, अख्तर मेमन, जावेद मेमन, आसिफ मेमन, फारुख मेमन, इकबाल मेमन, एजाज मेमन, असरफ मेमन, शरीफ खान, शेख हुसैन, आकिश भाई, अमिन खान, आरिफ खान सहित सैकड़ों की संख्या में मुस्लिम जमात के लोग उपस्थित थे।

मुस्लिम जमात मैनपुर की बैठक में प्रमुख रूप से सदर शेख

रुद्र महायज्ञ आज से

चिरमिरी, 3 फरवरी। गोरखनाथ मंदिर समिति द्वारा 4 फरवरी से गोरखनाथ मंदिर प्रांगण गोदरीपारा में नागा बाबा पुराणोत्सवपुरीजी महाराज के मार्गदर्शन में 3 दिवसीय 24 प्रहर रुद्र यज्ञ एवं अखण्ड हरिनाम संकीर्तन का आयोजन किया गया है। जिसमें मुख्य अतिथि के रूप में एसईसीएल चिरमिरी के मुख्य महाप्रबंधक आर.के. माझी एवं विशिष्ट अतिथि के रूप में चिरमिरी महापौर डब्ल्यू बेहरा, चिरमिरी के नगर पुलिस अधीक्षक संजय कुमार ध्रुव, कुरासिया कॉलेरी के उपक्षेत्रीय प्रबंधक विश्वजीत राय चौधरी, कुरासिया कॉलेरी के खान अधीक्षक ए. सेनापति, मनेन्द्रगढ़ के पूर्व नगरपालिका अध्यक्ष रामानुज अग्रवाल, चिरमिरी की पूर्व महापौर श्रीमती सुभाषिणी सिंह, जनपद पंचायत खड्गवां के उपाध्यक्ष श्याम बिहारी जायसवाल मौजूद रहेंगे।

इस रुद्र महायज्ञ एवं अखण्ड हरिनाम संकीर्तन का शुभारंभ 4 फरवरी की दोपहर 3 बजे से महिलाओं द्वारा कलश यात्रा निकालकर एवं अधिवास से किया जायेगा। अखण्ड हरिनाम संकीर्तन 5 फरवरी से प्रारंभ किया जायेगा जिसकी पूर्णाहुति 8 फरवरी को होगी।

मैनपुर व्यापारी संघ की बैठक

छत्तीसगढ़ संवाददाता
मैनपुर, 3 फरवरी। गत दिनों मैनपुर के व्यापारी संघ की बैठक संपन्न हुई। इस मौके पर सहायक वाणिज्य कर अधिकारी वृत्त 09 रायपुर उपस्थित थे। जिसमें स्वरुचि निर्धारण के संबंध में जानकारी दी गई। जो 40 लाख तक कुल टर्न ओवर (वार्षिक विक्रय) करने वाले व्यावसायियों हेतु शासन द्वारा स्वरुचि निर्धारण की सुविधा प्रदान की गई है।

जिन व्यावसायियों का वार्षिक टर्न ओवर 40 लाख तक है वे व्यावसायी प्रांतीय प्रकरण हेतु प्राप्प 18 केंद्रीय प्रकरण हेतु प्राप्प 5 (ख) प्रवेशकर प्रकरण हेतु

प्राप्प 8 जितना टेक्स बनतामय ब्याज जमा कर उक्त योजना का लाभ उठा सकते हैं। यदि यह फार्म दिया जात है तो स्वमेवकर निर्धारण माना जाएगा। यह योजना 15 दिसंबर 11 से 15 मार्च 12 तक लागू है। मतलब 15 मार्च 13 तक उपरोक्त फार्म भरकर योजना का लाभ ले सकते हैं। यह योजना वर्ष 2008-09, 2009-010, 2010-011 हेतु लागू है। प्रत्येक वर्ष के लिए अलग-अलग फार्म भरा जायेगा। लिस्ट एक ही व्यवसायी से यदि वर्ष में एक लाख तक या उससे अधिक की खरीदी-बिक्री करते हैं तो उसकी सूची फार्म के साथ देना होगा।

बखरी स्कूल में वार्षिक स्नेह सम्मेलन

खैरागढ़, 3 फरवरी। डॉ. पदुमलाल पुत्रालाल बखरी आ.शा.ब.उ.मा.शाला के 65वें वार्षिक स्नेह सम्मेलन का उद्घाटन नगर पालिका अध्यक्ष विक्रान्त सिंह ने किया। मुख्य अतिथि के आसंदी से बोलते हुये नया अध्यक्ष विक्रान्त सिंह ने कहा कि बखरी स्कूल ऐतिहासिकता की शरणस्थली है जहां महानुरुओं का आदर्श बच्चों को प्रेरणा देते आ रहा है। उन्होंने कहा कि छात्रों की प्रतिभाओं को आगे लाने का वार्षिक उत्सव एक माध्यम है निश्चित ही इस ऐतिहासिक स्कूल के छात्रों की प्रस्तुति भी ऐतिहासिक भी होगी। समारोह की अध्यक्षता मंडल भाजपा अध्यक्ष विकेश गुप्ता ने की। वहीं विशिष्ट अतिथि के रूप में नया उपाध्यक्ष संजय ताम्रकार, पार्षद राजेश देवांगन उपस्थित थे। आयोजन में छात्र-छात्राओं ने प्रेरणास्पद व मनोरंजक सांस्कृतिक कार्यक्रमों की प्रस्तुति दी।

आध्यात्मिक सामान्य

ज्ञान प्रतियोगिता आज
बिजुरी, 3 फरवरी। श्री सत्य साईं सेवा समिति बिजुरी के तत्वाधान में अंतर्देशीय विद्यालयीन अध्यात्मिक सामान्य ज्ञान प्रतियोगिता का आयोजन विगत 5 जनवरी को किया गया। प्रतियोगिता में लगभग 15 प्रायवेट एवं शासकीय विद्यालयों के छात्र-छात्राओं ने भाग लिया। प्रतियोगिता का उद्देश्य समाज के सभी वर्गों धर्मों एवं धर्म ग्रंथों के प्रति आध्यात्मिक एवं नैतिक मानवीय मूल्यों के प्रति रूचि जागृति करना है। इस कार्यक्रम में सभी विद्यालयों से प्रथम एवं द्वितीय स्थान प्राप्त करने वाले छात्र एवं छात्राओं को 4 फरवरी को सेंट जोसफमिशन स्कूल बिजुरी में श्री सत्य साईं सेवा समिति द्वारा आयोजित अंतर्देशीय विद्यालयीन परीक्षा में सम्मिलित हो रहे हैं जिसमें 250 छात्र-छात्राएं भाग लेंगे। कार्यक्रम के संचालक ए.पी.सिंह सुर्यवंसी उपधाना प्रभारी बिजुरी जिलाध्यक्ष अनिल श्रीवास्तव जिनके निर्देशन में इस प्रतियोगिता का आयोजन किया जा रहा है।

एक ही रात में 3 वाहनों की चोरी

बैकुण्ठपुर (कोरिया), 3 फरवरी। जिला मुख्यालय बैकुण्ठपुर में एक ही रात में अज्ञात वाहन चोर गिरोह द्वारा दो बोलेरो व एक कार सहित तीन वाहनों की चोरी से नगर में दहशत का माहौल है। चोरी गए तीनों वाहन सोल्ड बताए गए हैं। प्रातः लगभग 6:30 बजे रिपोर्ट दर्ज के बाद पुलिस की मामले की जांच में जुट गई है।

मुख्य मार्ग के निकट होटल मंगलम के सामने से बोलेरो की चोरी की रिपोर्ट वाहन मालिक दिनेश कौशिक ने दर्ज कराई। दिनेश कौशिक बिलासपुर जिले के छटौना के निवासी है और होटल मंगलम में ठहरे हुए थे। उनकी वाहन होटल मंगलम के सामने खड़ी थी। जूनपारा वार्ड निवासी व एसईसीएल कर्मचारी राजेन्द्र तिवारी द्वारा दर्ज कराई गई रिपोर्ट के अनुसार उन्होंने अपनी नई ईंडीगो कार घर के बाहर लॉक करके खड़ी की थी। सुबह जब घर के सदस्य उठे तो कार गायब होने पर खोजबीन प्रारंभ की लेकिन कोई सुराग नहीं मिल सका है। वहीं एक अन्य घटना बीएसएनएल कार्यालय के सामने खड़ी बोलेरो वाहन चोरी की है।



भारतीय संस्कृति की झलक ओडिसी में- पूर्णाश्री

छत्तीसगढ़ संवाददाता
जांजगीर-चांपा, 3 फरवरी। 2 हजार वर्ष पुराना ओडिसी नृत्य मंदिर से निकलकर अब मंच तक पहुंच चुका है, इसमें मूलतः भगवान विष्णु की कथाओं का प्रदर्शन होता है। भारतीय संस्कृति की झलक मिलती है ओडिसी में छत्तीसगढ़ सरकार द्वारा ओडिसी नृत्य स्कूलों में सिखाए जाने की योजना पर काम चल रहा है। जिसमें स्कूली बच्चों को इसका प्रशिक्षण दिया जाएगा।

जाज्वल्यदेव लोक महोत्सव एग्रीटेक मेले में अपनी प्रस्तुति देने पहुंचे ओडिसी नृत्य के प्रख्यात गुरु लकी मोहंती व नृत्यांगना पूर्णाश्री राउत ने सफिक्ट हाउस में पत्रकारवार्ता से बातचीत करते हुए ओडिसी नृत्य के बारे में कई रोचक

जानकारियां दी। देश-विदेश में ओडिसी के कई कार्यक्रम प्रस्तुत कर चुकी पूर्णाश्री ने बताया कि उन्होंने 6 वर्ष की उम्र से ही ओडिसी सीखना

जाज्वल्यदेव लोक महोत्सव में दी प्रस्तुति

शुरू किया था। नृत्य सीखने के लिए 6 वर्ष तक कड़ी मेहनत व लगन की जरूरत होती है। हालांकि वर्तमान दौर में पाश्चात्य नृत्य शैली को अपनाया जा रहा है लेकिन पारंपरिक नृत्यों का महत्व इससे कम नहीं हो जाता है। 1950 के

दशक में यह नृत्य उड़ीसा के जगन्नाथ मंदिर में होता था, मुगल काल के दौरान भी यह नृत्य काफी प्रचलित रहा है, अब यह मंदिरों से निकलकर मंच तक पहुंचा है।

नृत्यगुरु लकी मोहंती ने बताया कि वे रायपुर के जगन्नाथ मंदिर शंकर नगर में पिछले 10 वर्षों से ओडिसी का प्रशिक्षण दे रहे हैं, शास्त्रीय संगीत की धुन पर इस नृत्य में सिर, शरीर व पैर पर ध्यान केन्द्रित कर इसकी प्रस्तुति की जाती है।

छत्तीसगढ़ के रायपुर, बिलासपुर, कोरबा, रायगढ़ सहित मुंबई, झारखंड, दिल्ली, राजस्थान, तमिलनाडू, उड़ीसा के कई शहरों में ओडिसी पेश कर चुके नृत्यगुरु लकी मोहंती व नृत्यांगना पूर्णाश्री को सिंगारमणि, नृत्यमणि, नृत्यभूषण सहित कई सम्मान मिल चुके हैं।

एटक के तीसरे चरण के आंदोलन में कोल डिस्पेच व सीएचपी बंद कराने का निर्णय

छत्तीसगढ़ संवाददाता
चिरमिरी, 3 फरवरी। संयुक्त कोयला मजदूर संघ एटक की आंदोलन के तीसरे चरण में क्षेत्र की विभिन्न इकाइयों में कोल डिस्पेच एवं सीएचपी बंद कराने का निर्णय लिया है।

गत 27 दिसंबर को संयुक्त कोयला मजदूर संघ एटक की चिरमिरी इकाई ने कोयला कामगारों से जुड़ी समस्याओं से संबंधित ज्ञापन एसईसीएल चिरमिरी प्रबंधन को सौंपकर आगामी 14 दिनों के भीतर उपरोक्त सभी समस्याओं के निराकरण की मांग की थी। लेकिन प्रबंधन द्वारा कोई सार्थक पहल नहीं करने पर एटक ने अपने पूर्व निर्धारित कार्यक्रम के अनुसार प्रथम चरण में 11 से लेकर 18 जनवरी तक एसईसीएल चिरमिरी के सभी इकाई मुख्यालयों में चरणबद्ध विशाल धरना प्रदर्शन किया एवं ज्ञापन सौंपा।

जिसके तहत 11 जनवरी को डोमनहिल, नाथ

चिरमिरी एवं रानी अटारी उपक्षेत्रीय कार्यालय के सामने धरना प्रदर्शन किया गया। 12 जनवरी को चिरमिरी व बरतुंगा हिल्स मैनेजर कार्यालय के सामने, 13 जनवरी को चिरमिरी ओसीपी उपक्षेत्रीय कार्यालय के सामने, 17 जनवरी को कोरिया पीट ऑफिस व मैनेजर ऑफिस तथा 18 जनवरी को वेस्ट चिरमिरी मैनेजर ऑफिस के समने धरना प्रदर्शन कर 72 घंटे का क्रमिक भूख हड़ताल किया गया।

उपरोक्त जानकारी देते हुए एटक के क्षेत्रीय सचिव लिंगराज नाहक ने बताया कि आंदोलन के तीसरे चरण में क्षेत्र की विभिन्न इकाइयों में कोल डिस्पेच एवं सीएचपी बंद कराने का निर्णय लिया है। एटक की मांगों में प्रमुख चिरमिरी क्षेत्र में ब्लड बैंक की स्थापना, मेडिकल की राशि इकाई स्तर पर 5 सौ रूपए करने, चिरमिरी ओसीपी, कोडाकू खदान, 4 नंबर खदान, साजा पहाड़, लक्ष्मण इंकलाईन, कुरासिया

ओसीपी एवं वेस्ट चिरमिरी माईन्स का विस्तार, सिविल विभाग में ब्याज अनियमितताओं को दूर करने, क्षेत्रीय चिकित्सालय में विशेषज्ञों की कमी दूर करने, पेयजल समस्या, श्रमिकों की पदोन्नति, एसएलपी कंपनी के वाहनों को साजिश के तहत सर्वे आफकर प्राईवेट वाहन लगाने एवं टेकेदारी मजदूरों की समस्याएं प्रमुख हैं।

आंदोलन को सफल बनाने में एटक के क्षेत्रीय अध्यक्ष कामरेड अब्दुल हमीद, क्षेत्रीय सचिव लिंगराज नाथ, डी.के. वर्मा, वासुदेव पाण्डेय, सोमनाथ प्रधान, पुलक चटर्जी, राधेश्याम, सुदखदेव सिंह, मुस्तकीम, परमेश्वर, सलाम खान, समीर दा, विप्रो, बलिराम, इमरत लाल, दिनेश्वर सिंह, शिव प्रसाद, अब्दुल करीम, प्रकाश उबेदउल्लाह, हरिहर दास, सुंदर चक्रवर्ती, हरवंश सिंह, रवि शंकर, नारायण खटकर, रघुनंदन, इस्लाम खान तथा एटक के सैकड़ों कार्यकर्ताओं ने महत्वपूर्ण भूमिका निभाई।



बापू की पुण्यतिथि पर नशा मुक्ति रैली निकली

छत्तीसगढ़ संवाददाता
सिवनी-चांम्पा, 3 फरवरी। शिवम युवा मंडल सिवनी व हुलास शिक्षण समिति कोसला के संयुक्त तत्वाधान में ग्राम सिवनी के सामुदायिक भवन में राष्ट्रपिता महात्मागांधी की पुण्य तिथि के अवसर पर शहीद दिवस कार्यक्रम का आयोजन किया गया।

कार्यक्रम में उपस्थित सभी अतिथियों ने बापू के तैल्यचित्र पर श्रद्धांजलि अर्पित किया। युवा अवादी मंचक शुक्ला ने कहा कि गांधीजी अहिंसा के पुजारी थे और अहिंसा के मार्ग पर चलकर उन्होंने देश को आजाद कराया। शिव यादव ने कहा कि गांधीजी ने सदैव दृष्टा द्युत, जाति प्रथा, स्त्री-पुरुष असमानता सम्प्रदायिकता, अशिक्षा और गरीबी जैसे तमाम

सामाजिक समस्याओं के निराकरण के लिए अपना जीवन समर्पित कर दिया। शहीद दिवस कार्यक्रम में सामाजिक कुरीतियों जैसे नशा उन्मूलन, दहेज प्रथा, बालविवाह, बालश्रम व स्त्री-पुरुष असमानता, भेद-भाव विषय पर सेमिनार का आयोजन किया गया। सर्वधर्म प्रार्थना के साथ नशा मुक्ति रैली निकाली गई।

कार्यक्रम का संचालन महेश राठौर व आभार दीपक यादव ने किया। होरा सारथी, लीलाधर यादव, आशा देवांगन, सुरेश देवांगन, कृष्ण कुमार, जितेन्द्र बरेट, प्रकाश, उमेष, भवानी, राजेश, नरेश, हितेश्वर, खिलेश्वर, पवन, छत्रालाल कलेश्वर, हितेश देवांगन व सदस्यगणों का सहयोग रहा।

राजस्व अधिकारियों की समीक्षा बैठक 8 को

बैकुण्ठपुर, 3 फरवरी। जिले में राजस्व अधिकारियों की मासिक समीक्षा बैठक कलेक्टर ऋतु सैन की अध्यक्षता में आगामी 8 फरवरी को पूर्वाह्न 11 बजे से जिला कार्यालय के सभाकक्ष में आयोजित की गई है। बैठक में पंचायत राज अधिनियम के तहत दर्ज प्रकरणों, जिला स्तरीय जनसमस्या निवारण शिबिर के लंबित आवेदन पत्रों तथा राजस्व न्यायालयों में लम्बित प्रकरणों की समीक्षा की जाएगी।

खैरागढ़ महोत्सव 15 से

खैरागढ़, 3 फरवरी। इन्दिरा कला संगीत विश्वविद्यालय में 15 से 17 फरवरी तक खैरागढ़ महोत्सव का आयोजन किया गया है। आयोजन को लेकर विश्वविद्यालय द्वारा व्यापक तैयारियों की जा रही है। इस समारोह में बतौर अतिथि कुलाधिपति शेखर दत्त, मुख्यमंत्री डॉ. रमन सिंह, संस्कृति मंत्री वृजमोहन अग्रवाल व शिक्षामंत्री हेमवद यादव की उपस्थिति संभावित है।

संक्षिप्त खबरें



शिवम युवा मंडल का जनजागरण कार्यक्रम

सिवनी-चांम्पा, 3 फरवरी। 25 जनवरी राष्ट्रीय मतदाता दिवस के अवसर पर शिवम युवा मण्डल सिवनी के द्वारा जनजागरण कार्यक्रम का आयोजन बहेराडोह के स्कूल परिसर में किया गया। कार्यक्रम के मुख्य अतिथि शशि दीपक बरेट जिला पंचायत सदस्य ने संबिधान द्वारा प्रदत्त मौलिक अधिकार व कर्तव्य के संबंध में जानकारी दी। युवा अवादी महेश राठौर ने कहा कि हम युवा स्वयं के विकास कर समाज के विकास में सहयोग प्रदान करें। अपनी उर्जा सकारात्मक व रचनात्मक कार्यों में लगाएं। कार्यक्रम के दौरान नये मतदाताओं को चंदन टीका लगाकर शपथ दिलाई गई व इपिक कार्ड प्रदान किया गया।

रविवार को ईद मिलादुन्नी

मैनपुर, 3 फरवरी। मुस्लिम जमात मैनपुर द्वारा रविवार को ईद मिलादुन्नी का पर्व नगर में धूमधाम से मनाया जाएगा। इस दौरान सुबह 8 बजे रजा मस्जिद मैनपुर में परचम कुसाई के बाद जुलूस निकाली जाएगी। वहीं आमलेंगर का आयोजन किया जाएगा।

हल्दीभाठा में तीन दिवसीय मानस सम्मेलन

मैनपुर, 3 फरवरी। ग्राम पंचायत हल्दीभाठा में प्रतिवर्ष की भांति शुक्रवार से तीन दिवसीय रामचरित मानस सम्मेलन का आयोजन 5 फरवरी तक किया गया है। इस मानस सम्मेलन में लगभग 30 मानस मंडली शामिल होंगे। जिसमें प्रमुख रूप से गरियागंद, कपालफोड़ी, राजिम, पोटीयाडोह धमतरी, बिरोडा अभनपुर, फरसिया नगरी, मेधा कुस्व, पांडूका, पिपरहट्टा, छुरा, खुडगांव, दर्रापारा, भटगांव, बरोड़ा चौक महासमुंद, कुसुमखुंटा आरंग आदि स्थानों के मानस मंडली शामिल होंगे।

गौरघाट में आदिवासी सम्मेलन 5 को

मैनपुर, 3 फरवरी। मैनपुर से 3 किमी दूर ग्राम गौरघाट में 5 फरवरी को आदिवासी ध्रुव गॉड समाज के सम्मेलन का आयोजन किया गया है। उक्त जानकारी आदिवासी ध्रुव गॉड समाज के नैकेलाल ध्रुव, रामकृष्ण ध्रुव ने दी।

बल्लरी व चिरान जब्त

सोनहत, 3 फरवरी। वन परिक्षेत्र देवगढ़ के अंतर्गत ग्राम चकड़ड़ में 2 फरवरी को वन विभाग द्वारा कार्यवाही करते हुए 40 बल्ली, दो चिरान पकड़ कर वन अधिनियम के तहत कार्यवाही किए जाने की जानकारी परिक्षेत्र अधिकारी देवगढ़ एसएन मिश्रा ने दी। उन्होंने वन अपराध रोकथाम हेतु चलाए जा रहे सघन अभियान के तहत उक्त कार्यवाही कर अवैध वन कटाई के तहत लकड़ी जब्त कर आगे सघन जांच अभियान निरंतर जारी रखने की बात कही है। वन विभाग द्वारा जारी अभियान में आसपास इलाके में वन अपराधियों के उक्त कार्यवाही से हड़कंप है।

मुक्तिधाम के लिए राशि स्वीकृत

सोनहत, 2 फरवरी। विकासखण्ड मुख्यालय में वित्त लंबे समय से मुक्तिधाम की कमी को जिला प्रशासन द्वारा राशि स्वीकृति प्रदान करने का ग्रामजनों ने हर्ष जताया है। ग्राम पंचायत कार्यालय से मिली जानकारी के अनुसार मुक्तिधाम के लिए मांग किए जाने को जिला प्रशासन द्वारा गंभीरता से विचार कर राशि स्वीकृति प्रदान कर दिया गया है। पंचायत स्तर पर संबंधित स्थल का निरीक्षण कर कार्य जल्द ही आरंभ करना पंचायत द्वारा बताया गया है। मौका निरीक्षण में संबंधित सरपंच उदयराज, हल्का पटवारी, पंच सहित ग्रामीणजन उपस्थित रहे।

लापता किशोर का शव कुएं में मिला

बिभ्रामपुर, 3 फरवरी। पांच दिन पूर्व से गायब ग्राम महावीरपुर के 15 वर्षीय किशोर फूलसाय का शव कुएं में मिलने से सनसनी फैल गई है। जनयगर पुलिस मर्ग कायम कर मामले की जांच में जुट गई है। बताया गया कि ग्राम महावीरपुर के मजदूर कृष्णकुमार गौड़ का 15 वर्षीय पुत्र फूलसाय विगत 28 जनवरी की रात 8 बजे अपनी बहन के घर से ग्राम अजीरमा जाने कहकर घर से निकला था। वह अजीरमा नहीं पहुंचा था। वह घर से शराब पीकर निकला था। शराब पीने का आदी था। बुधवार की शाम बकरी चरा रही एक महिला ने महावीरपुर से कालीघाट निकलने वाले कच्चे मार्ग में सड़क किनारे जमीन के समानांतर बने कुएं में फूलसाय का शव देखा। सूचना पर जनयगर पुलिस मर्ग कायम कर मामले की जांच कर रही है।

कोयले का अवैध उत्खनन

चिरमिरी, 3 फरवरी। बुधवार को कोरिया कॉलेरी के मलमा दफई में कॉलेरी के मैनेजर श्री कर्माकर के आदेश पर गाडों ने कोयले का अवैध उत्खनन कर रही महिलाओं को पकड़ने का प्रयास किया लेकिन वे भाग निकले।